

Марат Кәбиров

Өрәк жаны

«ЛитРес: Самиздат»

2000

Кәбиров М.

Өрәк жаны / М. Кәбиров — «ЛитРес: Самиздат», 2000

Ул моргта уянып китә һәм жай табып өенә кайта. Ләкин беркем дә колач жәеп каршыламый. Чөнки аны өч көн элек жирлэгәннәр. Һәм ул үзенә тере кеше икәнән янадан исбатларга мәжбүр. Ә үзенән котылырга теләүчеләр арасында бу жинел түгел. Марат Кәбиров – иң күп укыла торган татар язучысы, әдәбиятның төрле тармагында - фантастика, фэнтези, мистика, триллер, хоррор, һ.б. жанрларда эшли. Популярлыгы нигезендә прозасының үткенлеге, фантастик вакыйгаларны да тормышчан, хәтта елатырлык дәрәжәдә сүрәтләнүе, укучы белән ирекле һәм ихлас аралашуы ята дип билгеләнә.

* * *

Дөп-дөп-дөп... Дөп-дөп-дөп...

Юк, бу аяк тавышы түгел, куа килүченең аяк тавышы ишетелми иде.

Дөп-дөп-дөп...

Бу үзенең дә аяк тавышы түгел...

Бу Гүзәлнең йөрәге шулай типте.

Ул ялт кына артына борылып карады. Кәфендәй ап-ак бөркәнчек ябынган нәрсә артыннан һаман куа иде. Өрәк! Аның сулышы хатынның колак төбөндә генә ишетелгәндәй булды. Арка үзәге буйлап кабер салкыны йөгәрде, бала йоннары кабарды. Ул кычкырырга итте, тик тавышы чыкмады.

Өрәк инде якынлашып килә иде.

«Нигә биек үкчәле туфли кидем икән?!» – дип уйлады хатын, сулышы кабып. Әйе, гади-рәк аяк киеме белән йөгөрү жинелрәк булыр иде. Ә болай... Эх, ичмасам, кеше-фәлән дә очрамы бит урам буенда.

Өрәк ни өчендер туктап калды.

Гүзәлгә ул нидер кычкырды бугай. «Кәшилүк»—дигәнә ишетелде. Кәшилүген сорый микәнни?! Бүген генә хезмәт хакы алган иде. Аннан да колак каксаң, ай буена суган суы суырырга туры киләчәк. Ярый, ансына да түзәр идең әле. Ә үтерсә? Көчләп мыскыллап ташласа? Боларны уйлаган саен йөрәге «жу» итеп куйды.

Аякны салырга кирәк. Йөгереңгә жинелрәк булыр. Хатын артына борылып карады да тиз генә туктап жиргә чүгәләде. Калтыранган куллары тыңлашмады, аяк киemen тиз генә сала алмады. Өрәк инде якынлашып килә иде. Хатын бер туфлиен кулына тотып, берсен аягына кигән хәлдә тагы йөгереңгә тотынды. Хәзер ул титаклый, хәзер биек үкчә белән йөгөрүгә караганда да кыенрак иде.

Өрәкнең сулышы жилкәсенә бәрелде.

– Тукта! – дип боерды Өрәк, – Кая качасың?! Тукта...

Гүзәлнең жаны алкымына килде. Курку хисе һәрбер күзәнәгенә таралып, хәрәкәтләрен хәлсезләндерде, буыннарын йомшартты. Ул йөгерең барган жирдән салкын асфальткә барып төште. Кулындагы туфлие каядыр очты.

«Беттем!...» – дип уйлады ул, янына ак бөркәнчекнең килеп басканын күреп. Караңгыда өрәкнең йөзе күренми иде.

– Ха-ха-ха-ха...

Бөркәнчек эченнән аның көлүе ишетелде. Бу тавыш Гүзәлнең бөтен жанын-тәнен айкады, бар тирә-як караңгылыкка түгел, ә шушы шомлы елмаюга һәм чиксез курку хисенә төренгән сыман иде.

Гүзәл иреннәрен ялап алды. Күңелендә ниндидер өмет ялтлап китте. Үлем алдыннан кеше эжәлнең котылгысызлыгына ышанып житми, мөгжизага өмет баглый, диләр. Гүзәл дә шундый халәттә иде.

– А-а-а... —дип ыңгырашты ул, калтыранган тавыш белән, – Зинһар өчен тимәгез мина! ... Үтермәгез, зинһар...

Кинәт ул каудырланып сумкасын актарырга кереште.

– Акча кирәкме сезгә?! Хәзер...

Өрәк тагын көлде.

– Ну, йөгерең тә карыйсың, – диде ул, әллә ниди куркыныч тавыш белән, – Көчкә куып життем.

Гүзәл аны ишетмәде. Ул кәшилүген эзләде.

– Хәзер табам... Хәзер... Акча бар ул...

– Курыкма син...

Гүзәл өметсезлеккә бирелеп катып калды. Ул кәшилүген тапмады. Болай булгач, акча биреп котылу мөмкинлегә юк, димәк, ак бөркәнчек аны һәлак итәчәк иде. Гүзәл еларга кереште.

– Зинһар өчен тимәгез миңа! Тимәгез инде...

– Хы-хы-хы...—дип көлдә Өрәк һәм Гүзәлнең чәченә үрелде,— Курыкма син, үскәнем...

Аннан соң хатынның башыннан сыйпап нәрсәдер сузды:

– Син кәшилүгенә төшереп калдырдың. Мә! Башкача ташлап йөрмә.

Бераздан Өрәк аңа туфлиен китереп бирде:

– Аягыңа киеп йөр. Пыяла кадалмасын.

Гүзәл кәшилүген тотып катып калды. Ул хәрәкәтләнмәдә генә түгел, бер уй да уйлый алмады. Ул шок хәлендә иде.

* * *

Хәсәннең күңеле күтәрәнке иде. Бу аның ашкынулы адымнарыннан ук күренеп тора. Ул кулындагы чәчәкләрне ниндидер бер фыртауайлык белән борынына китереп, татлы тавыш чыгарып иснәдә дә канәгать елмаеп куйды. Аннан соң авыз эченнән генә жыр сузып жибәрде:

Сине генә сөям, сине генә көтәм,

Сине генә күрәсем килә.

Ул төнгә шәһәрнең караңгы урамыннан атлый иде. Хәер урам да түгел әле, йортлар арасынан дворга кергән иде ул. Сөйгән яры белән очрашу дәрте күзен томалаган иде. Өндә хатыны да көтә иде, әлбәттә, ләкин чит бичәләр белән очрашуның үз ләззәте, үз тәме. Бигрәк тә, тормышың житеш булып, яшең кырыктан узганда.

Көтмәгәндә каршысына килеп чыккан ак нәрсәдән куркып ул сикереп куйды. Күкрәгеннән ниндидер аваз бәреп чыкты, кулындагы чәчкәсә жиргә төшеп китте.

Ләкин ул боларның берсен дә сизмәдә. Бөтен уе алдында торган ак бөркәнчекле сәер нәрсәгә бәйләнеп катып калган иде. Өрәк! Аның алдында өрәк тора, ләбаса!

Кинәт аның тәне эсселе-суыклы булып китте. Бала жоннары кабарып, чәчләре үрә торды. Ул йөгереп качарга теләде. Ләкин аякларын күтәрә алмады, әйтерсең алар бер мизгелдә ниндидер мөгжиза белән тамыр жәйгән иде.

– Матур жырлыиың,— диде Өрәк кабердән чыккан салкын тавыш белән, – Похвально!

Ул инде калтырана башлаган ирне тирәли әйләнеп чыкты да жан өшеткеч итеп көлеп жибәрде. Аннан соң һәр сүзенә басым ясап әйтеп куйды:

– Мин дә сине генә көтә идем.

–Кем син? – дип уйлады Хәсән. Дәрәсрәге ул шулай дип сорарга теләгән иде, тик тавышы чыкмады. Бары тик күзләре генә тәгәрәп төшәрдәй булып түгәрәкләнде.

– Мин – Өрәк, – диде ак бөркәнчек, уйларын белеп торуы белән Хәсәнне тагы да ныграк куркытып,— Теге дөнъядан кайтып киләм.

Дететдет-дет... Детеддетдет...

Хәсән бу тавышның кайдан килгәнән тиз генә аңлый алмады. Ә аңлагач, тагы да авыррак хәлгә төште. Тешләре тешкә бәрелә икән бит... Дететдетдет...

Өрәкнең йөзә күрәнми иде. Бөркәнчек астында караңгы бушлык кына. Тавыш шуннан чыга. Бөркәнчеген салып ыргытса, ул күзгә күрәнмәс кебек тоела. Ләкин ул бар. Ниндидер бер тылсым белән ул үзенә буйсындыра, бөтен ихтыярыңны күзгә күрәнмәс авыр таш белән бастырып куя иде.

– Карале, дус кеше...— Начар сүз сөйләмәсә дә аның тавышы коточкыч иде, – Бер шәп егеткә ярдәм итәбезме?!

Хәсән авызын ачарлык көч тапмады.

Аның иреннәре генә тартышты.

Сүзе чыкмады.

Ләкин жавап бирергә кирәк иде. Югыйсә, үзенчә уйлап, бөтенләй юк итеп ташлавы бар. Һәм Хәсән ашыгып баш какты. Ул шундый озак һәм тиз хәрәкәтләнде ки, хәтта башындагы мие дә селкенгән кебек булды.

– Менә молодец!

Өрәк бу сүзләргә шундый назлы итеп әйтте. Хәсәннең күңелендә ниндидер өмет чаткысы балкып китте. Болай булгач, бәлки, артык зур зыян салмас та әле.

Ләкин кинәт яңгыраган котсыз тавыш өстенә бозлы су сипкәндәй тәэсир итте:

– Чишен!

Хәсән аңгыраеп катып калды. Ләкин шундук тиз-тиз баш кагып, пинжәген салырга тотынды.

– Чалбарыңны да сал!– дип боерды Өрәк.

Хәсән каршып нидер әйтмәкче иде дә, Өрәкнең үз-үзен тотышындагы агрессияне күреп тыелып калды, һәм ялагай бер кыяфәт белән чалбарын да салып бирде.

Аннан соң трустик жыймасына тотынып, сораулы карашын өрәккә төбәде. Аның куллары калтырана иде.

– Ансы кирәкми,—диде Өрәк,— Күлмәгеңне сал. Аяк киемеңне дә.

Берничә секунд үтүгә Хәсән трустикчан гына торып калды. Жәй булса да кичен салкын иде. Хәзер куркуына өшү өстәлеп, аның калтырануы тагы да ныграк көчәйде.

– Рәхмәт, – диде Өрәк мәсхәрәле тавыш белән.

Хәсән үзе дә рәхмәтле кыяфәт белән баш какты.

Өрәк Хәсәннең кесәсен актарып, аннан берничә пачка акча, кәрәзле телефон, пистолет тартып чыгарды. Ул елмая иде булса кирәк.

– Урыныңнан кузгаласы булма! – диде ул кинәт.

Хәсән бар көченә баш какты. Ул бу хакта уйлап та карамый, уйласа да, теләсә дә урыныннан кузгалырылык көч таба алмас иде. Кинәт ул тертләп китте. Шәрә тәнәнә ниндидер салкын, чәнечкеле нәрсә кагылды. Чәчәкләр икән. Сөяркәсенә дигән чәчәкләр. Кинәт аңа бик тә кыен булып китте. Жанын ачы үкенеч ялмады. Эх, өенә, хатыны янына гына кайткан булса икән!.. Мондый хәлгә калыр иде мени. Эх...

Өрәкнең аяк тавышы ишетелде. Ул кай арададыр Хәсәннең киёмнәрен киеп алган иде. Хәсән әзмәвердәй ир, аның киеме Өрәкнең өстендә чөйгә эленгән кебек кенә булып тора. Аның затлы яшькелт костюмын, әйтерсең, карачкыга кидереп куйганнар иде. Ул тагы да ямсезрәк, котсызрак булып киткән. Йөзе һаман күрәнми. Тамырлары бүртеп как сөяккә әйләнгән куллары гына шәйләнә. Берәздән ул ак жәймәсен Хәсәнгә ыргытты да ашыкмый гына каядыр китеп барды.

Хәсән кузгалырга да куркып озак басып торды. Аннан соң Өрәкнең башкача килмәсенә тәмам ышангач, жәймәне алып ябынды.

Ул тыела алмый калтырана иде. Ул үзен сытып, изеп, жиргә батырып ташланган тәмәке төпчеге итеп сизде. Кешенең байлыгы да, үз-үзен көчле зат итеп тоюы да иллюзия гына икән, теләсә кемне, теләсә нинди вакытта юкка чыгарып, бер мескенгә әйләндерә ала торган дөнья икән бу...

* * *

Сәкинәнен фатиры ике бүлмәле иде. Мебель-фәләне бик затлыдан түгел. Ишек төбәндәге иске тумбочка өстендә торган телефон яңа да, бик кыйммәтле дә бугай. Һәрхәлдә фатирдагы бердәнбер затлы нәрсә шул телефон гына. Стенадагы обойлар да хан заманыннан бирле тора булса кирәк, төсләре унып беткән. Бер якта сыбайлы өч баһадир төшерелгән келәм, икенче якта Закиржанның портреты эленгән. Кара тасма белән уратылган портрет алдында Сәкинә басып тора.

Ул кара киёмнән.

Кырыклардан узган бу хатын мәтам киemen салмаса да кайгыруу артык күзгә ташланып тормый иде.

– Эй, Закиржаным, бәгърем... – диде ул портретны карашлары белән иркәләп, – Урын-нарың олмахта булсын инде! Авыр туфракларың жинел булсын...

Ире аңа кызганыч иде.

Иртә үлгән һәр кеше шулай кызганыч була.

Закиржан да бик вакытсыз китте. Ана әле яшәргә дә яшәргә иде.

Әлбәттә, яшәүе белән бик куандырмады да Закиржан. Гади эшче иде. Акчага да тиен-мәделәр. Тапканы очын-очка ялгарлык кына булды. Вакыт-вакыт эчеп тә кайткалады. Андый чакларың күрәлмәй иде Сәкинә. Жән ачулары чыга иде. Кияргә юньле киём, ашарга татлы ризык юк, ә ул эчеп йөри.

Мондый чакларда кара тавыш чыга иде гаиләләрендә, бураннар уйнап тора иде. Тора-бара хатын жаен тапты. Ире аз гына салып кайтса да милиция чакыртты. Закиржанны ябып куйдылар, ә хатын иреккә чыкты.

Яшәүенең рәте-чираты булмаса да үлеме кызганыч иде аның. Үз көенчә генә гомер итсен иде шулай. Файдасы бик булмаса да артык зыяны да юк иде ич.

Шулай да иренең үлеменән соң ул үзен ничектер жиңелрәк хис итте. Иненән авыр йөк төшкәндәй булды. Моның өчен бик гарьләnmәде ул, ныклабрак тикшерсән, һәр хатын-кызның күнелендә ул фәкать үзе генә белгән хәшәрәт уйлар, яман ниятләр ятадыр әле. Бәхеткә каршы, күнелне берничек тә ачып карап булмый. Шулай рәхәтрәк тә. Хәзер Сәкинәнең дүрт ягы кыйбла, ни теләсә шуны кыла, кемне теләсә, шуныкы була ала иде. Закиржанны жирләгәннең иртәгәсенә үк кызын да авылга, дәү әниләренә ияртеп жибәрде.

Кеше күзенә бик күренмәскә трышып кына икенче көнне үк сөяркәсен куна калдырды. Ә тегесе, энә, затлы телефон күтәрәп килде. Теләсән, трубкасыннан сөйләш, теләсән, күрше бүлмәдән кычкыр. Бөтен нәрсә аерма-ачык ишетеләп тора.

Бер карасаң, Закиржанның үлеме бик вакытлы булды. Бер бай ирне кармагына каптырып килә иде Сәкинә. Хәзер аны бөтенләй үзенә буйсындырды. Эшләр болай барса, хатыныннан аертып, үзенә өйләндереп тә куяр әле, Хәер, ансы бик мөһим дә түгел. Иң мөһиме тормышы көйләнәп бара, акчага тилмереп яшәгән чаклары артта калып килә.

Яши белеп яшәмәсә дә, үлә белеп үлдә Закиржаны.

Шуның өчен ул иренә бик рәхмәтле иде.

Шулай да кызганыч иде Закиржан.

Йөрәк белән бик жиңел китәләр икән, дип сөйләнгән булалар тагы. Чирнең ниндие дә бер инде аның. Үлемнең берсе дә жайлы түгелдер. Хәер, йөрәк белән икәнәнең дә бик ышанып булмый әле аның, ире исән чакта бер генә тапкыр да йөрәгенә зарланмады бит. Гомумән, ул бер жиренә дә зарланмады. Ә теге көнне күкрәген тотып егылды да, «ашыгыч ярдәм» белән алып киттеләр. Иртәгәсен аның үлеме турында хәбәр килде.

Шулай тиз генә китеп барса да Закиржан бик интегеп үлгәндер сыман тоелды. Газаплары чиксез-чамасыз булгандыр. Танырлык жире дә калмаган иде бит. Аны беренче тапкыр күргәч, Сәкинә артына авып китә язды. Бәндә шул тиклем дә үзгәрер икән! Я, хода! Закиржан бөтенләй бүтән кешегә охшап калган иде. Хәтта кызлары да танымады бит: «Бу минем эти түгел!» – дип тик торды. Үз балаң да танымаслык булгач инде...

Жир өстендә күргән газаплары савап булып кайтсын инде үзенә. Жәннәт түрләрендә генә булырга насип итсен.

Ирен жирләүләренә өч кенә көн узса да, шул арада әллә күпме үзгәрешләр булганлыктан, бик озак гомер үткәндер сыман тоела иде. Ләкин вакыт бик тә акырын узды. һичьюгы, кырыгын үткәрсәләр, күрше-тирәдән яшеренеп маташмый гына үз хәстәренә күрәргә дә булыр иде... Әлегә бик килешеп житми шул...

«Рәнжемә инде, кадерлем... Тыныч йокла. Урының олмахта булсын.» – диде ул, иренен портретын ак жәймә белән каплап. Аннан соң йокы бүлмәсенә кереп, мәтам киёмнәрен салды да кыска халат алып киде. Чәчләрен сүтеп иңенә таратты. Көзгә алдына басып иренен буяды. Шулай кисәк кенә ул суы ташып торган гүзәлгә әйләнде дә китте. Ана беркем дә кырык яшь бирерлек түгел иде.

Сәгатенә карап алды.

Бу вакытта килеп житәргә тиеш иде инде. Бүтән чакта бу вакытта алар караватта аунап туйган булалар иде. Бүген никтер соңлады әле. Нык соңга калды.

Кинәт ишектә кыңгырау шалтырады.

Сәкинә сикереп куйды.

Сикергәләгән көйгә чәбәкәй итәргә тотынды.

Тагы кыңгырау.

Сәкинә киң елмайды. Тик ишеккә йөгәргә ашыкмады. Көтсен әле берәз. Озагырак теләгән нәрсә кадерлерәк була ул.

Тагы кыңгырау.

Сәкинә шатлыклы бөтерелеп алды. Прихожийдагы якты утны сүндереп, интим кызгылт нурлы лампаны гына калдырды. Ансын да сөяркәсә бүләк иткән иде.

Һәм шатлыклы елмаеп ишекне ачты.

Һәм керүченең куенына ташланды.

Һәм коты алынып ачы тавыш белән кычкырып жибәрде. Аның сөяркәсә урынына нафталин исе сеңгән ак бөркәнчек япкан адәм тора иде.

– Ааааааа, уууууууууу!

Ак бөркәнчекнең йөзе дә юк иде ахры, һәрхәлдә, анда карангы бушлык кына күренә иде.

Шул бушлык эченнән тавыш ишетелде:

– Курыкма, кадерлем... Бу мин – Хәсән...

Тавышы таныш иде. Хатын берәз тынычланып калды. Ләкин тагы бер кычкырды.

– Аааааааааауууууууууууууу... – Бу юлы ирне каушату өчен.

– Курыкма, бергенәм... – Хәсән ак жәймәсен шудырып төшерде дә трусикчан гына калды, – Курыкма... Болар сиңа!

Хәсән аңа чәчәкләр сузды. Хатын бертын аптырап карап торды да ирен чите белән генә елмаеп чәчәкләрне өстәлдәге вазага утыртты. Розалар нурланып балкымады. Алар таушалып беткәнлектән, карт сөйрәлчеккә охшап тора иде.

Ир Сәкинәне куенына алды. Хатын берәз гына назланды да аны читкә этәрде. Хәсәннең тәнненән дә нафталин исе килә иде.

– Бар, юынып чык, — диде хатын назлы елмаеп, – Әллә нинди ис сеңгән.

Һәм ирнең кыяфәтенә карап кычкырып көлеп жибәрде. Хәсән уңайсыз хәлдән тизрәк котылырга теләп, ваннага юнәлде.

– Нәрсә булды?

– Чыккач сөйләрмен...

Ләкин Сәкинә аның юлына аркылы төште:

– Хәзер үк сөйлесең. Нәрсә булды?

Хәсән ни әйтәргә дә белмәде. Ул сабагын оныткан шәкерт кебек бер ноктага текәлеп тынып калды. Сәкинә тагын көлергә тотынды.

– Киёмнәрең кайда?

Хәсән ык-мык итте. Кызарынды. Өрәк белән булган хәлне исенә төшерүдән генә дә аның тәнненә бала йоннары калкып чыкты. Иреннәре күкшелләнеп калды.

– Бер теләнчегә бирдем... – диде аннан соң, – Әйе, бер теләнчегә бирдем.

– Телефоныңны дамы?

Хәсән үзе дә сизмәстән бар көченә баш какты.

– Акчаңны дамы?

Хәсән тагы баш какты. Аннан соң кыенсынып кына өстәп куйды:

– Әйе... Барсын да... Кесәдә киткән...

Хатын кинәт хөкемдарга әверелде:

– Бирмә берәүгә дә! – диде ул, баласын әрлэгән ана тоны белән, – Чит кешегә мал таратып йөрмә.

Хәсән аның һәр сүзен баш кагып тыңлады. Хәзер ул аларны кабатлап күрсәтер кебек иде: «Берәүгә дә бирмәм. Чит кешегә мал таратып йөрмәм...» Аның бөтен кыяфәте шуны вәгъдә итә иде. Эмма Хәсән бөтенләй боек тавыш белән каршы төште:

– Кызгандым мин аны... Ул бик жалкы булды.. Ул өрә... ул теләнчене әйтәм... Кызгандым...

– Алар миңа да кызганыч, – диде хатын, таләпчән тавыш белән, – Тик мин берсенә дә бирмим бит. Син дә бирмә.

Хәсән баш какты.

– Өй эчен, менә, үзең дә күреп торасың бит... Бер юньле нәрсә юк. Теләнчеләрне кызганып йөргәнче, миңа ярдәм итәр идең.

Хәсәнгә жан кереп китте:

– Ярдәм итәчәкмен, әлбәттә, – диде ул ләззәтле бер ашкыну белән, – Телисең икән, иртәгәдән үк евроремонт ясатам...

Хатын киң елмайды.

Хәсәнгә сокланып карап торды.

– Ә бер уйласаң, оригинально! – дип елмайды ул, – Сөйгәне янына кем трусик белән килгән моңа кадәр?! Юк...

Хәсән дә елмайды.

Ул хатынны кочакларга омтылды да нәрсәнедер исенә төшереп, ваннага юнәлде.

– Эл дә син бар әле, бердәнберем! – диде ул ихлас елмаеп, – Яратам мин сине.

Кинәт телефон шалтырады. Сәкинә йөгереп барып трубканы күтәрде. Хәсән ванна ишеге янында сагаеп басып калды.

– Әйе, тыңлыйм, – кинәт Сәкинәнең төсе үзгәрде, ул агарынып китте һәм бөтен жан ачысы белән сыгып чыгарды, – Я, хода!..

Хәсән борчылып аның янына килде.

– Кем ул анда?

Хатын дәшмәде. Хәсән телефонның кайсыдыр төймәсенә басты. Шалтыратучының тавышы хәзер бөтен өйгә яңгырый иде. Хәсәнгә ул тавыш ничектер таныш кебек тоелды. «Кайда ишеттем соң?» – дип уйлады ул. Тик исенә төшерә алмады. «Тоеладыр гына...» – диде ахырда.

– Сәкинә, дим, Сәкинә! Ник дәшмисең? Нәрсә булды? – дип ныкышты тавыш.

– Син... Син кайдан... Кайдан шалтыратасың?..

– Кибеттән. Я аптырама инде. Кайткач, барсын да аңлатырмын.

Сәкинәнең кулыннан трубка төшеп китте.

– Я, ходай... Аннан кайтып була мени?! – дип пышылдады ул үзалдына.

Тик аның сүзен ишеттеләр.

– Ялгышлык килеп чыккан, Сәкинә... – диде тавыш кыенсынып кына, – Ялгышлык...

– Туктале, кем соң син?.. Ник шаяртасың? Шулай шаярырга ярый мени?! – Сәкинә менә-менә елап жибәрер сыман иде.

– Шаярмыйм мин, Сәкинә, – Тавыш калтыранды, – Шаярмыйм. Мин – Закиржан.

Сәкинәнең иреннәре дерелдәп куйды.

– Без Закиржанны жирләдек бит инде, — диде ул, күзләрен мөлдерәтеп, – Минем әле бик кайгылы чагым. Зинһар, бүтән алай кыланмагыз.

Ул телефон төймәсенә басты. Бипелдәгән тавыш ишетелде.

– Вот, нахал! Кулыма килеп эләксәме! – дип этәчләнде Хәсэн, – Күрмәгән күрсәтәм юнсезнең...

Тагын телефон шалтырады. Сәкинә төймәгә басты.

– Сәкинә, тагын мин әле бу. Закиржанны жирләдек, дисеңме син?

– Әйе. Өч көн элек.

– Моңың булуы мөмкин түгел!

Сәкинә моңсуланды:

– Мөмкин икән шул...

Теге башта югалып калдылар шикелле.

– Тукталә... Ә мин кем соң, алайса?

– Чамаңны белебрәк эчәргә кирәк! – дип кызды Сәкинә, – Башыңны югалтмаслык итеп...

Һәм телефон төймәсенә басты.

– Нинди псих булды соң бу?

– Ә тавышы чынлап та охшаган, – диде Сәкинә икеләнгәндәй итеп, – Кабереннән шалтыратмыйдыр бит инде...

Тынлык урнашты.

Авыр тынлык.

– Кулыма эләктерәм мин аны, – диде Хәсэн. Аның ярсуы чын йөрәктән иде.

– Ә бит ул килергә дә мөмкин... – Сәкинә уйга калды.

– Килсен! Ботарлыым мин аны!

Хатын аңа назлы караш ташлап алды.

– Юк, кадерлем. Ярамый. Жирләгәнәбезгә өч кенә көн. Икебезне бергә күрсәләр килешеп бетмәс.

Тын калдылар.

Берсе бер сүз дәшмәде. Икесенең дә күнелендә әллә нинди авыр тойгы иде.

– Син кайт инде бүген, жаным, – диде Сәкинә.

Хәсэн каршы килмәкче иде дә, хатынның хаклы икәнән аңлап тыелып калды. Әйе, чынлап та кайтырга гына кала инде хәзер. Әллә нинди тискәре көн булды бүген. Әле теге өрәк. Әле бу телефон маньягы. Тьфу!..

Сәкинә йокы бүлмәсенә чыкты да киёмнәр күтәрәп килде.

– Менә. Сиңа бәләкәй булыр инде. Тик нишлисең...

Чынлап та бернәрсә дә эшләп булмый иде. Хәсэн Закиржанның киёмнәрен киде. Чалбары тар да кыска да иде, ә күлмәге кендектән генә. Бу киёмдә ул бик мәрәкә күренсә дә берсенең дә көләсе килмәде.

– Такси гына тотарсың инде, – диде Сәкинә, – Менә сиңа юллык акча. Житәр бит?

Акча житәрлек иде. Эх, акыллы да хатын инде бу Сәкинә! Хатын түгел, алтын! Хәсэн бу мизгелдә Сәкинәгә табынырга да эзер иде.

– Сау бул, жаным... – Хатын аның янагыннан үбеп алды. Хәсэн дә үбеп җавап бирде, – Сау бул...

– Исән кайтып жит.

– Исән тор. Бер-бер хәл булса, шалтырат.

* * *

Хәсэн чыгып киткәч, өй бөтенләй бушап калды. Хатын үзен япа-ялгыз итеп тойды. Тиреякта салкын бушлык кына, тышта – караңгы төн, өйдә – шом.

Кем шулай шаяртты икән соң?

Болай кыланырлык якин танышлары да, усал ният белән жан кыярлык явыз дошманы да юк иде бит. Закиржанның дус-ишләре дисәң... Юк ла, булмас... Бала-чага түгелләр бит инде...

Кем соң? Кем соң?..

Ә тавышы бик тә охшаш иде. Сөйләшү рәвеше дә. Әллә үзе микән?
Кабердәнме?!

Сәкинәнең күңеленә чиксез шом йөгәрде. Мәет өч көн жир астында ятканнан соң телефоннан шалтырата аламы?

Юк, әлбәттә!..

Алайса кем соң? Закиржан тавышы белән кем шалтырата соң? Кем? Кем? Кем?..

Аягөсте төш күрми лә инде ул. Уяу килеш саташып та йөрми. Ул саташса да Хәсән саташмыйдыр. Димәк, аңа чынлап шалтыраттылар.

Канәгать булып китмәсә, әрвахлар өрәк булып кайта икән, дип сөйләнүләре чын микән соң әллә? Закиржанны ашыктырыбрак күмделәр шул. Якын туганнары кайтып житкәнән дә көтмәделәр. Әллә шуна рәнжеде микән? Шуңа өрәк булып кайтты микән? Әллә ул Сәкинәнең Хәсән белән мавыгуын күрәп-белеп торамы? Шуңа жаны тынлык табалмыймы? Шуңа өрәк булып кайтканмы?

Шулайдыр ул...

Шуның өрәгедер...

Телефон шалтырады. Аның тавышы шул тиклем ямьсез булып тоелды, Сәкинә хәтта тертләп китте, бөтен тәнән салкын теләп үттә.

Тагын шалтырау...

Тагын...

Телефонны алу куркыныч иде, хәзер япа-ялгыз калгач, ул теге Тавыш белән сөйләшә алмас, йөрәге ярылып китәр сыман тоелды. Эмма телефон тынмады. Аның шалтыравы үзе үк жанны талый иде. Сәкинә трубканы күтәрде.

– Сәкинә, ишекне ачарга эзерлән. Мин подъездга якынлашып киләм.

Хатын катып калды. Кулыннан трубкасы төшәп китте. Ул телефон төймәсенә туры килде дә Тавыш дәншәтле бер дулкын булып бөтен фатирга таралды:

– Ник дәншәтсең? Әллә ышанмыйсың?

Сәкинәнең иреннәре күгәрәп калтыранырга тотынды.

– Тавышымнан танымыйсың мени?! Ник дәншәтсең?!

Хатын нәрсәдер әйтергә теләде. Тик иреннәре генә тартышты.

– Ә жирләвегез хакмы? – дип үжәтләнде Тавыш, – Ашыккансыз! Ашыкмаска иде. Ха-ха-ха...

Сәкинә хәлсезләнәп идәнгә чүгәләде.

– Менә кызык булачак хәзер. Ник дәншәтсең? – Тавыш берәз тынып торды, – Ярый, мин кайтып житәм. Көт, яме!

Тавыш телефоннан түгел, ә күкләр күкрәгеннән ишетелгән сыман иде. Закиржанның жаны адашып йөргән күкләр катыннан килә иде тавыш. Шуңа да ул шомлы, бөтен барлыгыңны актырып ташлый, бөтен күзәнәкләреңне курку белән тибрәнергә мәжбүр итә. Бу дөнъяда куркудан башка, йөрәгеңне ярысып чәбәләнергә мәжбүр иткән, котыңны алып бөтен эчтәлегеңне мәсхәрәләгән куркудан башка, бер хис тә калмагандыр төсле иде.

Кинәт форточка ачылып китте. Ниндидер улау ишетелде. Хатын үз-үзен белештермичә кычкырып жибәрде дә зур ачылган күзләрен тәрәздән аера алмыйча ишек төбөндәге почмакка шуышты. Форточкага текәлеп озак торды. Аннан зәңгәр томанга уралып ниндидер коточкыч нәрсә керер сыман иде. Керер дә идән уртасына житеп Закиржанның өрәгенә әверелер. «Син ник мине мәсхәрәлисәң, тере чагымда өстемнән көлүләрең генә житмәгәнме, ник үлгәч тә тыңгы бирмисәң?!» – дип Сәкинәнең бугазына ябышыр...

Тик форточкадан бер нәрсә дә кермәде. Жил генә булды бугай.

Шулай да хатын бөтен батырлыгын туплап торып басты. Як-ягына карана-карана гына тәрәзәгә табан атлады. Һәм кискен хәрәкәтләр белән форточканы ябып куйды. Аны кемдер

карап, күзәтеп торадыр сыман иде. Тәрәзә пәрделәрен тартып чыкты. Теге тойгы таралмады. Кемдер күзәтә кебек... Күзәтә...

Кинәт күз кырые белән генә ниндидер хатын-кыз гәүдәсен күреп калды. Кыска гына халат кигән... Акырын гына шул якка борылды. Фу-уу-уф... Үзе икән. Көзгедәге чагылышы.

«Киемне алыштырырга кирәк, – дип уйлады ул, – Закиржанның өрәге бу киемдә күрсә, гафу итмәс.» Йокы бүлмәсенә керде. Чишенде. Тәнен ниндидер ябешкәк салкын кысып алды. Әйтерсен, аны күзгә күренмәс бер нәрсә кысып-кысып кочаклый иде. Явыз рух. Әжәл сулышы. Ул ашыгып мәтам киемен киде. Тәне жылыныбрак китте.

Залга чыгып Закиржанның портретын каплап торган ак япманы алды. Аны саклык белән генә диванга алып куйды. Иренен рәсеменә төбәлдә. Озак карап торды. Кинәт ул коты алынып кычкырып жибәрде. Закиржан аңа күз кысты. Стенадагы рәсемнән! Чынлап та күз кыстымы ул, әллә тоелды гынамы? Кем белә... Сәкинә аннан күзен алалмыйча озак торды. Закиржан башкача күз кысмады.

Кинәт ишектә кыңгырау шалтырады.

Сәкинә сикереп куйды.

Арка үзәге бозга әйләнде.

Тагын кыңгырау.

Хатынның акайган күзләре менә-менә атылып чыгар төсле иде. Ул ишеккә таба атлады.

Туктап калды.

– Кем анда?

Хатын үз тавышын үзе танымады.

– Мин бу. Закиржан.

Сәкинә бөтен тәне белән калтыранырга тотынды.

– Ач инде. Мин бу!

Хатын куркудан кычкырып жибәрде.

– Нәрсә булды?

Йозак тишегенә ачкыч тыктылар. Борган тавыш ишетелде.

Сәкинә, күзгә күренмәс һәлакәттән сакланрга теләгәндәй кулларын алга сузып, тәрәзә янындагы почмакка чигенде. Анда барып терәлгәч, сискәнәп сикереп куйды.

Сеңеп юкка чыгарга теләгәндәй стенага сыенды.

Ишек ачылып китте.

– Юк! Ю-у-у-к!!!

Хатын стена буйлап шуып төште.

Ишек төбөндә зур пакет күтәрәп Закиржан басып тора иде.

– Хәлләрең ничек? Ник ишек ачмыйсың? – диде ул, хатыны ягына атлап.

Кулындагы пакетын кухняга кертте дә Сәкинә янына килде.

– Курыктыңмы әллә? Чынлап жирләдегез мени? Мин бит шаяртасың икән дип торам...

Бер-бер артлы яудырылган сорауларга җавап ишетелмәде.

Сәкинә һуштан язган иде.

Закиржан аны диванга күтәрәп салды. Шунда үзенен портретын күреп катып калды.

Башын чайкап куйды.

Сүз әйтмәде.

Хатынының пульсын капшап карады.

Шкаф янына килеп дарулар эзләде.

Тапмады.

Бер кәгазь кисәген күреп, шуңа текәлдә.

Сызгырып жибәрде.

Кәгазьне кулына алды.

«Үлеме турында таныклык... – дип укыды ул, — Үлеме турында таныклык.»

Аны кире куйды. Кесэсеннэн кэрэзле телефон, акча, пистолет алып шкаф шүрлегенэ тезде. Чишенде. Хэсэннең киёмнэрен пөхтэ итеп шкафка элеп куйды да үзенекелэрне алып киде. Шүрлектэге эйберлэрен кабат кесэсенэ тыкты, үлем турындагы таныклыкны да калдырмады. Хэзер бу аның бердэнбер документи иде.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.